



## سوال

عائلی زندگی سے متعلق

## جواب

نافرمان بیوی کا حکم السلام علیکم ورحمۃ اللہ وبرکاتہ گزارش ہے کہ میری قریباً 6 سال قبل اپنے سگے ماموں کے گھر شادی ہوئی اور اللہ تعالیٰ نے ایک بیٹی سے نوازا۔ 2 سال بعد ہی میری بیوی ناراض ہو کر میکے چلی گئی اور قریباً ایک سال بعد بمشکل راضی کر کے میں اسے گھر واپس لایا۔ پھر اللہ تعالیٰ نے ہمیں ایک بیٹی کی دولت عطا کی۔ اب دوبارہ قریباً ایک سال مکمل ہونے کو ہے اور وہ پھر سے ناراض ہو کر میکے بیٹھی ہے۔ نہایت اختصار کے ساتھ چند ایک باتیں آپ کے گوش گزار کرنا چاہتا ہوں۔ پہلی مرتبہ ناراضگی کی وجہ یہ تھی کہ میں اپنے سر صاحب کے پاس ملازمت کرتا تھا۔ جو میں نے ایک عذر کی بنا پر ملازمت ترک کر دی تو جواباً انہوں نے اپنی بیٹی اور میری ننھی بیٹی کو مجھ سے دور کر دیا۔ ایک سال کا وہ وقت بھی میں نے اپنی چند ماہ کی بیٹی کے بغیر سخت آزمائش میں گزارا۔ اور اب اللہ نے مجھے بیٹی کی دولت عطا کی ہے تو بد قسمتی سے وہ بھی چند ماہ کی عمر میں ہی مجھ سے جدا کر دیا گیا ہے۔ اگرچہ شادی سے قبل میرے سر صاحب ہماری معاشی حیثیت اور گھریلو نظام سے بخوبی واقف تھے لیکن اس کے باوجود اب معاملہ کچھ یوں ہے کہ انہوں نے میری معاشی کمزوری کی بنیاد پر یہ مسئلہ کھڑا کر دیا ہے کہ مجھے اپنی بچوں کی کوئی پروا نہیں ہے اور نہ ہی میں ان پر کچھ خرچ کرتا ہوں۔ میری ساری تنخواہ میرے والدین استعمال کر لیتے ہیں اور میرے بیوی بچوں کا 100 فیصد خرچ انہیں برداشت کرنا پڑتا ہے۔ جبکہ حقیقت یہ ہے کہ میں نے آج تک جو بھی کمایا ہے وہ صرف اپنے بیوی بچوں پر خرچ کیا ہے۔ ہزاروں روپے اپنے بیوی بچوں کے علاج معالجے، لباس، ضروریات زندگی اور غمی خوشی کے مواقع پر خرچ کئے ہیں۔ سکول فیس سے لیکر بچوں کے پیسہ زور دودھ دہی تک کے اخراجات میں اپنی جیب سے ادا کرتا رہا ہوں۔ میرے پاس تولدین والدین کو دینے کیلئے بھی کچھ نہیں، چنانچہ بلکہ بعض اوقات مجھے اپنے اخراجات کے سلسلہ میں قرض بھی اٹھانا پڑتا ہے۔ یہاں تک کہ شادی کے بعد 3 سال تک میں نے اپنی بیوی کے زلورات جو مکمل طور پر اسکی ملکیت ہیں انکی زکوٰۃ بھی قرض اٹھا کر ادا کی ہے۔ چونکہ میرے سر صاحب ایک معروف کاروباری شخصیت اور نہایت امیر ترین آدمی ہیں جو وہ اپنی بیٹی پر خرچ کرتے ہیں اس کے مقابلے میں میری کوئی وقعت اور حیثیت نہیں ہے۔ اسی ایک سال کے دوران جب میں اپنی بیوی سے بار بار گھر واپسی پر اصرار کرتا رہا اور اس کے بار بار انکار کی وجہ سے ناراضگی کی حالت میں میرے منہ سے نکل گیا کہ ”دفع ہونہ آؤ“ جلد ہی میں نے اپنی ساس اور بیوی کے سامنے غلطی کا احساس بھی کیا۔ لیکن یہ بات اب بھی میری بیوی کی واپسی کی راہ میں حائل ہے۔ شادی کے بعد سے لیکر آج تک یہ سب سے بڑی بات تھی جو اچانک میرے منہ سے نکل گئی ورنہ بدکلامی اور برا بھلا کہنا تو دور کی بات ہے، میں نے آج تک اپنی بیوی کو ”تو تم بھی کہہ کر مخاطب کیا۔ اسی دوران میرے سر صاحب نے ہمارے ایک عزیز کے ساتھ ملاقات میں میرے اور میرے ماں باپ کے باسے میں نہایت مبالغہ آمیز گفتگو کر دی۔ جس کے جواب میں صرف نیک نیتی کے ساتھ اور بڑے احترام کے دائرے میں بستیہ ہونے میں نے ان کے اشکالات دور کرنے کی غرض سے ایک خط لکھا اور وہ خط میں نے اپنے ماں باپ سمیت کسی کو دکھایا تک نہیں ہے تاکہ تمام تراشکالات و اختلافات کسی دوسرے کے علم میں لائے بغیر ختم ہو جائیں اور میرا گھر دوبارہ آباد ہو جائے۔ واللہ میں نے اس خط میں کئی بار اس بات کا اعادہ کیا ہے کہ میں ایک انسان ہونے کے ناطے غلطی سے مبرا نہیں ہو سکتا۔ رزق کی تقسیم کا معاملہ اللہ کے ہاتھ میں ہے۔ البتہ اپنے بر خور دار ہونے کے ناطے مجھ میں انخلاق، کردار اور زبان سے متعلق کوئی کوتاہی دیکھیں تو ضرور اسکی نشاندہی کریں میں نہ صرف ان شاء اللہ فوراً اپنی اصلاح کروں گا بلکہ آپ کا احسان مند بھی ہوں گا۔ اور اگر میری کسی بات سے آپ کی دل آزاری ہوئی ہو تو میں اسکی معافی چاہتا ہوں۔ لیکن میری بھرپور یقین دہانی کرانے کے باوجود وہ میرے والدین کو اس خط کا ذمہ دار ٹھہراتے ہیں۔ حالانکہ انہوں نے خط کی شکل تک نہیں دیکھی۔ انہی دنوں میں میری بیوی میری عدم موجودگی میں اچانک گھر آئی اور میرے علم میں لائے بغیر اور گھر والوں کے منع کرنے کے باوجود اپنا اور بچوں کا سامان لیکر چلی گئی۔ اور جب ماموں جان سے رابطہ کرنے کی کوشش کی تو انہوں نے نہ صرف فون سننے سے انکار کر دیا بلکہ یہ پیغام بھی بھیج دیا کہ ”میں نے جلد ہی بقیہ سامان بھی لے جانا ہے۔“ اس معاملے کے بعد میری والدہ نے شدید ذہنی ٹینشن لی تو وہ بیمار پڑ گئیں اور ہمیں لاکھوں روپیہ قرض لیکر انکا علاج کرانا پڑا۔ پھر جب میری والدہ ایک ماہ سے زائد کا عرصہ شدید تکلیف میں ہسپتال داخل بستے کے بعد گھر واپس آئیں تو میں نے بذات خود ماموں جان کے پاس جا کر صرف اللہ کی رضا کیلئے اپنے ہر کردہ و ناکردہ جرم کا اقرار کر کے ان سے معافی مانگ کر درخواست کی کہ ”آپ کی بڑی ہمشیرہ اور میری والدہ کو اللہ نے نئی زندگی بخشی ہے، اور وہ آپ کی ماں بجا ہیں جنہوں نے ہماری نانی جان کی وفات کے بعد سب بہن بھائیوں کے سر پر شفقت کا ہاتھ رکھا تھا، آج ان کو آپ کی شفقت کی ضرورت ہے، آپ میرے بیوی بچوں کو



گھر واپس بھیج دیں تاکہ جہاں ہم از سر نو اپنی زندگی کو خوشگوار طریقے سے گزار سکیں وہاں بچوں کو نبشتا کھیلتا دیکھ کر میری والدہ اور آپ کی بڑی ہمسیرہ کے دکھ اور تکلیف بھی رفع ہو جائے گی۔ جس کے جواب میں انہوں نے مجھے یہ آفر کی کہ ”بچوں کی چھٹی والے دن خود آکر اپنی بیوی بچوں کو لے جایا کرو اور لگے دن خود واپس چھوڑ دیا کرو۔ اور جہاں تک تمہارے بیوی بچوں کے مستقبل گھر واپسی کا سوال ہے تو وہ قطعی طور پر ناممکن ہے۔ گھر تو دور کی بات ہے وہ اس محلے میں بھی نہیں رہ سکتی“ اگرچہ مجھے اس آفر سے بچوں کے ساتھ ایک دن بھی نہیں مل سکتا تھا کیونکہ میری چھٹی جمعہ کو اور بچوں کی اتوار کو ہوتی ہے اور ہفتہ اتوار کو اپنی ڈیوٹی کی وجہ سے بچوں کو لیٹر آنا اور واپس چھوڑنا میرے لئے انتہائی مشکل تھا لیکن اس کے باوجود میں نے اس آفر کو قبول کیا کہ اللہ کرے اسی طرح ہی میری بیوی کے دل میں احساس پیدا ہو جائے۔ جس دن ہماری یہ بات طے ہوئی اسی دن مجھے دوبارہ اپنی والدہ کو لاہور ہسپتال لجا کر داخل کرانا پڑا۔ وہاں سے واپس آتے ہی ماموں جان سے کئے گئے وعدے کے مطابق میں بیوی بچوں کو گھر لیٹر آیا اور حسب وعدہ میں نے انکی واپسی کا بندوبست بھی کیا۔ اس بات کو اب دو ماہ گزر گئے ہیں، میں اپنی بیوی سے مسلسل رابطہ میں رہتا ہوں، اسے احساس دلاتا ہوں کہ ہمارے چھوٹے بڑے اختلافات دور رہنے سے نہیں بلکہ قریب ہونے اور بات چیت کے ذریعے ہی حل ہو سکتے ہیں جبکہ دور رہنا مزید بدگمانیوں کا سبب بنتا ہے۔ لیکن وہ تو میری کسی بات کو سننا بھی گوارا نہیں کرتی میں پھر بھی ہر ہفتے اسے خود جا گھر لانے کو کہتا رہا لیکن وہ ہمیشہ ٹال مٹول کرتی رہی ہے۔ اس نے یہ بھی کہہ دیا ہے کہ ”ابو نے میری رضامندی کے بغیر آپ سے وعدہ کر لیا تھا اور میں نے ان سے شدید اختلاف کیا تھا۔“ اب مجھے اس کے سوا کوئی اور راستہ نظر نہیں آتا کہ میں صبر کے ساتھ نہایت خاموشی سے یہ سب کچھ برداشت کروں۔ اب اس سے بڑھ کر اور کیا قدم اٹھا سکتا ہوں؟ جب سے میں نے اللہ کے رسول ﷺ کی یہ حدیث سنی ہے کہ ”جو شخص حق پر ہونے کے باوجود اللہ کیلئے عاجزی اختیار کرتا ہے میں جنت میں اسکے محل کا ضامن ہوں“ تب سے جس حد تک میرے بس میں تھا، میں نے دل و جان سے کوشش کی ہے۔ یہاں تک کہ میرے سسر محترم اور میری بیوی نے اس سارے معاملے میں 100 فیصد غلط اور قصور وار مجھے ٹھہرایا ہے اور اپنی ایک بھی بات تسلیم نہیں کی، اور میں ہر بات اپنے ذمہ لیٹر اپنے سسر کے علاوہ اپنی بیوی سے بھی معذرت کر چکا ہوں کہ ہمارا گھر ٹھونے سے بچ جائے۔ لیکن میری بیوی پر کسی بات کا کوئی اثر تک نہیں ہوا۔ شائد وہ اپنے ذہن میں کوئی اور فیصلہ کر چکی ہے؟ لیکن مجھے تو اب خاموشی کے سوا اور کوئی راستہ دکھائی نہیں دیتا۔ اگرچہ اللہ کے فضل سے میرا ضمیر مطمئن ہے لیکن انسان ہونے کے ناطے میری کیفیت کچھ اس طرح سے ہو چکی ہے کہ ایک طرف مجھے احساس کمتری کا شکار اپنے کس بچوں کی صحت و تربیت اور لنگے غیر یقینی مستقبل کی فکر کھائے جا رہی ہے تو دوسری طرف میری ماں کی دن بدن تیزی سے گرتی ہوئی صحت کا غم مجھے دیکھ کی طرح چاٹ رہا ہے۔ میں رات کی تنہائی میں جب انہیں بلکتا اور کرہتا ہوا سنتا ہوں تو میرے اعضاء شل ہو جاتے ہیں کیونکہ میں انکی زندگی کا واحد سہارا ہوں اور میرے اجڑے گھر کا غم لنگے لے لے قابل برداشت ہی نہیں بلکہ انخوموت کے منہ میں دھکیلنے کیلئے کافی ہے۔ اس وجہ سے اب میں ان کے سامنے آنے کی کوشش بھی کم کرتا ہوں کہ ہمارے دونوں کے زخم تازہ نہ ہوں۔ اللہ جانتا ہے کہ جن دنوں میری والدہ ہسپتال میں داخل تھیں تو میں نے وہ اپنی زندگی کے تلخ ترین دن گزارے ہیں۔ بیوی بچوں سے جدائی، ماں کی بیماری، قرض در قرض کے بے پناہ بوجھ اور اپنی جاب کی فخر اور جسمانی و ذہنی تھکاوٹ نے مجھے نفسیاتی مریض بنا دیا ہے اور مجھے ہائی بلڈ پریشر کا عارضی لاحق ہو گیا ہے۔ اب بھی صورتحال یہ ہے کہ دن بھر کی ڈیوٹی سے میں جب واپس گھر پہنچتا ہوں تو بچوں کے بغیر گھر کھانے کو دوڑتا ہے اور رات کا نصف سے زائد حصہ اپنے بیڈروم میں تن تنہا جاگ کر گزارتا ہوں۔ میرے بوڑھے باپ نے عمر بھر کی جو تھوڑی بہت کمائی تھی وہ میری شادی کی خوشی میں خرچ کر دی لیکن میری کتنی بد نصیبی ہے کہ میں آج پھر انخواہ نظر آ رہا ہوں اور انہیں اس عمر میں بھی میرے قرض ہمارے کیلئے محنت مزدوری کرنا پڑ رہی ہے۔ اگرچہ میں کسی شخص کے سامنے بے بسی کے آنسو نہیں بہاتا لیکن اندر سے کھوکھلا ضرور ہو گیا ہوں کہ یہی وقت ہوتا ہے کھلونوں جیسے جگر گوشوں سے دل بھانے اور کھیلنے کودنے کا جو دوسری مرتبہ مجھ سے چھین لیا گیا ہے۔ ایک طرف میری زندگی کی آرزوؤں، تمنائوں اور حسرتوں کا خون کیا جا رہا ہے تو دوسری جانب میرے احساسات و جذبات وقت کے ساتھ ساتھ تیزی سے رو بہ زوال ہو رہے ہیں۔ اللہ کے فضل سے اب بھی مجھے بہت سے رشتے مل رہے ہیں لیکن میں صرف اپنے بچوں کے مستقبل کی خاطر اپنے رشتہ کی بحالی کی ایک اور کوشش چاہتا ہوں۔ میرے سسر صاحب خود تو چار چار شادیلوں کی سنت پر عمل پیرا ہونے کے سب سے بڑے علمبردار ہیں اور کسی دوسرے کے جذبات کے بارے میں ان کا کیا خیال ہے؟ اگر ایک انسانی حیثیت کا بھی احساس نہیں تو رشتہ داری اور خونی تعلق کس پیر کا نام ہے۔۔۔۔۔ اگر خدا نخواستہ ان حالات میں، میں کسی شیطانی قوت کے ہاتھوں شکست کھا کر بے راہ روی کا شکار ہو گیا تو اس کا ذمہ دار کون ہوگا؟ ازراہ کرم میرے لئے دعا بھی کیجئے گا اور کتاب و سنت کے حوالے سے مکمل راہنمائی بھی کیجئے گا کہ مجھے اس کڑی آزمائش اور امتحان سے نبرد آزما ہونے کیلئے کیا کرنا چاہیے؟ تاکہ میں پھر سے اپنا گھر آباد کر سکوں اور اپنے ماں باپ کو خوشیاں واپس لٹا سکوں اور اسی میں میرا سکون مضمر ہے۔ والسلام۔؟

الجواب بعون الوهاب بشرط صحة السؤال و علیکم السلام ورحمة اللہ وبرکاتہ الحمد للہ، والصلاة والسلام علی رسول اللہ، أما بعد! آپ کی یہ درد بھری کہانی سن کر بہت افسوس ہوا ہے اللہ تعالیٰ آپ کو خوشیاں نصیب کرے ۱۔ پہلی بات تو یہ ہے کہ آپ کو اپنے سے زیادہ امیر گھرانے میں شادی کرنی ہی نہیں چاہئے تھی۔ نبی کریم نے شادی میں کفو ہمسری کا حکم دیا ہے اور یہ مالی معاملات سمیت تمام امور میں چاہئے۔ اس پر عمل نہ کرنے کی وجہ سے آپ کو پریشانی کا سامنا کرنا پڑ رہا ہے۔ ۲۔ شرعی طور پر آپ کی بیوی کے لئے ایسا کرنا ناجائز اور حرام



عمل ہے، وہ اللہ کے ہاں مجرم اور گناہ گار ہے اس کو اس سے توبہ کرنی چاہئے۔ ۳۔ آپ کثرت کے ساتھ اللہ تعالیٰ سے دعا کریں، شاید کہ اللہ تعالیٰ اس مشکل کا کوئی مناسب حل نکال دے۔ اور کثرت کے ساتھ یہ دعا پڑھا کریں۔ اللهم لا سهل الا ما جعلته سهلا وانت تجعل الحزن اذ شئت سهلا ۴۔ نیز آپ خاندان کے بزرگ لوگوں کو درمیان میں ڈال کر صلح کی کوشش کریں۔ اور اپنی بیوی کو قرآن وحدیث کی روشنی میں اس کے گناہ سے آگاہ کریں۔ اگر یہ تمام صورتیں کارگر نہ ہوں تو پھر اللہ کا نام لے کر اسے طلاق دے دیں اور نئی شادی کر لیں تاکہ آپ گناہ میں پڑنے سے بچ جائیں۔ هذا ما عندي واللہ اعلم بالصواب محدث فتویٰ کمیٹی